


Rok President Thomas S. Monson



Fol ko fapi Profet

Kug murwel ko Navy ko Mariken nap'an e tomuren e World War II. Guba seaman, bin tha'abi sobut' e thal u lane navy. Ma arame meyog ni ngug mang e Seaman First Class, nap'an ni keyog ni ngug mang e Yeoman Third Class.

Tomuren e World War II, man pageg ko ta'aboch riy. Machane kug dugliy ni fa'anra gura sul ko salthaw, ma gu ba adag ni ngug murwel ni gub commissioned officer. Ku leam nag ni, "Dakuriy mamngin ko pi ta'ang nib wagagay, pi deck ni ngan be'ech nag, fa'anra rayog ni ngug palog riy."

Tomuren ni kan pageg, mug un ko United States Naval Reserve. Kug waen ko drill ni gubin e balayal' ko Monday. Kug study nib gel ya ngeyog e skul ngog. Kug fek urngin mit e sikeng ni rayog: fane lolgey, dowef, nge pangiy. Arame, me taw e thin nib mangil: "Kan fekem ni ngeyog fare commission ngom u lane United States Naval Reserve."

U fithik e falfalen' mug dag ngak e ppin rog, i Frances, mu ga'ar, "Keyog rog! Keyog rog!" I m'ag e bochboch ngog me ga'ar, "Kam murwel nib alamrin ni ngeyog ngom."

Machane me buch ban'en. Kan piningeg ni ngug mang e counselor u lane ward bisofric rog. Fare mo'olung ko bishop council e ta'ab balayal' ko mo'olung ko navy drill rog. Kug nang ni ba wagay rogon. Kug nang ni dariy e ngiyal' ni ngug rrin' e murwel ko fare Naval Reserve nge bisofric rog. Mang e ngug rrin'? Ngug dugliy lanin'ug.

Kug meybil ni mornga'agen. Ma arame mug waen ngguy ba mo'on ni imoy nib stake president rog nap'an ni gub pagal, i, Elder Harold B. Lee (1899–1973), nib bay

e rofen nem ko fare Ulung ko fare Ragag nge L'agruwi Apostle. Kug paer nga but' u barba' e tebel rok. Mu goeg ngak gelngin nib ga'fan e ra commission nem ngog. Machane, kug dag ngak e copi ko fare letter ko ra appointment ni keyog ngog.

Tomuren i leam nag e ra magawon nem, me ga'ar ngog, "Ba' aray e n'en ni thingar mu rrin', o Brother Monson. Mu yoloey e letter ngak fare Bureau ko Naval Affairs mag yoeg ngoraed ni bachane e call rom ni ngam mang e chonggin e bisofric, ma dabiyog ni ngam fek e ra commission nem u lane United States Naval Reserve."

I lul' gumircha'eg. Me ulul, "Ma arame mag yol ko fare commandant ko Twelfth Naval District u San Francisco mag yoeg ngoraed ni ga ba adag ni ngan chuweg nem ko fare reserve."

Mu ga'ar, "Elder Lee, dam nang fan e salthaw. Riyul' ni yaed ra siyeg i pi' e ra commission nem ngog fa'anragu siyeg, machane fare Twelfth Naval District e dabi pageg. Mal nibe buch u Korea, ma rran pining e noncommission officer. Fa'anra piningeg ngug sul, ma gu ba adag ni ngug sul ni gub commissioned officer, machane dabgu rrin' fa'anragu siyeg e ra commission ney. Gabe riyul' ni iraray e ra thin ni ga ba adag ni ngam moeg ngog?"

I tay Elder Lee pa' nga dakean pog ni bod e rogon e papa' me ga'ar, "Brother Monson, gel nag e mich rom. Salthaw e gathi fan ngom."

Gu waen nga tabinaew. Gu fulweg fare commission nike aw e luu' rog ngay nga lane envelope riy nibay e

letter riy mug siyeg ni dabgu feek. Ma arame mug yoloey e letter ngak fare Twelfth Naval District mug goeg ni ngan chuweg geg ko Naval Reserve.

Kan pageg ko fare Naval Reserve ni moey u lan tomur e ulung ni kan fal'eg rogon umo'on ni wagay fare Mael ko Korea. Ke fal' rogog ko pi headquarter. Nel' e wik nap'an ni kan piningeg ni ngug mang e counselor u lane bisofric, man piningeg ni ngug mang e bisof ko ward rog.

Dabiyag ngog e gin ni gubay riy u lane Galasia e daba' fa'anra danug fol ko thin ko fare profet, fa'anra danug meybil ni mornga'agen, fa'anra danug adag e n'en nib riyul': gonop rok Got e boch ngiyal' ma gidii' e ma guy nib wagay rogon.¹ Machane n'en ni tha'abi mangil ni rayog ni ngad filed u roy u fayleng e nap'an ni ra non Got me fol e Pifaak, ma gubin ngiyal' ma yaed ba mangil.

Kan noeg ni chep e ma sap ko pi maab nib achig, ma ku arogon e yafos rodaed. Pi n'en ni yima mel'eg e ma dag e tin ni nge buch nga m'on. Machane gathi kan digey daed ni dabin ayuweg daed ko pin'en ni kad mel'eged.

Fa'anra ga ba adag ni ngam guy e tamilang u tharmiy, fa'anra ga ba adag ni ngam tharmiy e llowan' rok Got ni Gubinfen, fa'anra ga ba adag ni ngeyog e binem e tham-tham ngom u lan gumircha'em ni Chitamngim nu Tharmiy e be gagyeg nigem, ma arame ngam fol ko fapi profet ku Got. Nap'an ni gara fol ko fapi profet, ma gara paer ko gin nib mangil.

NOTE

1. Muguy ko 1 Korinth 2:14.

ROGON NI NGAN FIL KO BINEY E MULWOL

Gathi gubin e pi chonggin e Galasia e ra yag e thin ngak rok e Apostle, ni boed rogon President Monson. Machane ku rayog ni nga fal' wa'athan daed nap'an ni gadaed ra fol ko pi n'en nike fil e pi profet nge apostle. Mu leam nagi bi'eg e numon rok President Monson ko

bin tomur e general conference (tafineyem ko numon rok ko summ'on nge tomur). Sap nag e pi kanawo' fa call ni ngan rrin'. Rayog ni ngam weliy e n'en ni kam fil ngak e picha'an ni gabe guy mag leam nag e pi kanawo' ni ngam rrin' e n'en nike yoeg President Monson.

FAL' YANGREN

Thin nifan e pi Mel'eg ni Momaw'

President Henry B. Eyring, Bin Somm'on e Counselor u lane Bin Somm'on e Presidency, e yoeg mornga'agen e ngiyal' nap'an ni fol ko thin ko profet. Nap'an reb e general conference, me yoeg President Ezra Taft Benson (1899–1994) ngak e pi member ni ngan chuwo ko malfith—baga' ni pi malfith nib ga'.

President Eyring e ga'ar: "Gu chel ngak e ppin rog nap'an nike m'ay fare mo'olung mug fith, 'Gabe leam nag ni rayog ni ngad rrin'ew e binem?' Somm'on e dabiyog romow" Machane nap'an e ra balayal' nem me leam nag e pi chugum rorow ni dani yag ni ngar pi'yew ni chuway' nike bukun e duw. "Pagan' mow ngak Got . . . mulwol Rok e tapigpig rok, [ere] gu call gow. . . . Kug rung'ag e fulweg riy ni ko ra rran ney ma ke gel nag e pagan' rog ngak Got nge pi tapigpig Rok." Ra rran nem me pi' ba mo'on pulwon e chugum rok Eyring nib ga' ko pulwon nikar tew ko fare malfith. Tabinaew ku Eyring e dakuriy e malfith roraed (muguy ko "Trust in God, Then Go and Do," *Liahona*, Nov. 2010, 72–73).

Rayog ni dariy e malfith ni ngam pi' pulwon, machane thin rok e profet e rayog ni nge gagyeg nigem u roy nge chiney u fithik e pi n'en nib momaw' i mel'eg ni marngagen e murwel, skul, mission, nge tafgar. Weliy ngak e tabinaew rom fa tafagar rom mornga'agen rogon ni rayog ni ngam fol ko profet napan ni kam dugliy ban'en.



Mich, Tabinaew, Ayuw

Fare Mornga'agen Yesus Kristus: Faak nima Fol

Mmeybil mag biy'eg fapi babyor mu piry'eg e tin ngam mog. Urogon a gonop marnga'agen e yafos nge murwel rok Tathapeg e ra gelnag e mich rom ulanginn Ir nge yibliy pi'in ni ngam fil nge visit teach? Ra tin ni ga ba adag ni ngam nang, man ko reli efsociety.lds.org.

Biney e bang ko Mulwol ni Ngan Fil ni Ngan Nang ni bay e pi mornga'agen Tathapeg riy.

Laek rogon e wo' rok Yesus Kristus ko fol e ra gel nag e mich rodaed Ngak. "Gathi ban'en nib fa-lel'," Elder Jeffrey R. Holland ko fare Ulung ko fare Ragag nge L'agruwi Apostle nibe non, "nike mel'eg Kristus e somm'on nib ga'fan ni nge dag rogon ngak e chitaman—nib tu'uf rok me fol rok me pi' ir ngak rogon nib faak nib yul'yul'? . . . Fol e bin somm'on e motochiyel u tharmiy."¹

Fapi chep nib thothup e ke fil ni "napan gadad ma athapeg dem turug e tawa'ath rok Got, ma yib ngodad nu dakaen e mafol ko re motochiyel nibe gagyeg ngay" (Muguy ko D&C 130:20–21). Rogon e ya'el rodaed e ra gel nap'an ni gadaed ra chugur ngak Got ni ngan fol man pag gelngin fare Bayul rok Tathapeg nga lane yafas rodaed.

"Nap'an ni gadaed ra fol ko pi n'en nib ga'fan nge motochiyel ko fare gospel rok Yesus Kristus," Elder D. Todd Christofferson ko fare Ulung ko fare Ragag nge L'agruwi Apostle nibe non, "ma gadaed falfalen' ko pi tawa'ath nike yoeg Got u lane m'ag Rok ngodaed. Pi tawa'ath

e ra pi' e pin'en nib t'uf rodaed ni ngad mithmith gaed ko bin ni ngan mithmith nag daed nap'an ni ga-daed be yaen u lane yafos. . . . Fol e ma pi' gelngin daed u lane yafos rodaed, gelngiy ni ngan yan ngan yib, ni ngan murwel man sunmiy."²

Ku boech eChep nib Thothup

Luke 22:41–46; Doctrine and Covenants 82:10; 93:28

Keb ko pi Chep nib Thothup

"Rayog ni gelngin e ya'el nike yag ni yibe fol ko pi motochiyel ni ngan pi' ngak bee?" e fith Elder David A. Bednar ko fare Ulung ko fare Ragag nge L'agruwi Apostle. "Fulweg riy nib tamilang . . . e danga."³

Fare fanathin ko fare ragagi ppin e wo' ko biney e n'en nib ga'fan. Nap'an ni fek gubin e pi ppin e magal roraed ni "ngar mada' niked be' nib mo'on ni ir e nge mabgol," ma kemus ni ri laal e ba llowan' e ri feked e gapgep u lane magal roraed. Bin ba'aram e laal' e dar leam gaed nib fal' rogon ni bachane "dar feked boch e gapgep ni talapen ki kem'ay e gapgep u magal rorad."

Me arame yib ba pong ni lukngun e nep: "Ke yib fare mo'on

ni ir e nge mabgol! Mired ngam mada'gad." Gubin fapi ppin ni ri fal'eged rogon e magael roraed, machane fapi ppin ni danir laem gaed e dariy e gapgep roraed. Miyaed ga'ar ngak e pi ppin nib llowan', "Mpi'ed boch e gapgep romed ngomad, ya nge math e magal romed."

Me fulweg e fapi ppin ib llowan' ni, "Ri dabiyaq, ya dab da gaman gad riy. Mmarod nga kantin ngam chuwi'yed boch." Ma nap'an ni chuwi'yed fapi ppin ni dar leam gaed, me taw fare mo'on ni ir e nge mabgol me un fare ppin nib llowan' ngak "min ning e mab"

(Matthew 25:1–13).

NOTES

1. Jeffrey R. Holland, "The Will of the Father in All Things" (Brigham Young University devotional, Jan. 17, 1989), 4, *speeches.byu.edu*.
2. D. Todd Christofferson, "The Power of Covenants," *Liahona*, May 2009, 21.
3. David A. Bednar, "Converted unto the Lord," *Liahona*, Nov. 2012, 109.

Mu Lemnag e Ren'ey

Mang boech e pi wo' ko fol u lane pi chep nib thothup?